

கழகத் தலைவர் மு.க.ஸ்டாலின் தலைமையில் – இன்று தி.மு.க. தலைமைச் செயற்குழுக் கூட்டம்!

பொதுச்செயலாளர் துரைமுருகன் அறிவிப்பு!

தலைவர் மு.க.ஸ்டாலின் அவர்கள் தலைமையில் இன்று (22.8.2026 - சனிக்கிழமை) காலை 10.00 மணி அளவில் தி.மு.க. தலைமைச் செயற்குழுக் கூட்டம் சென்னை, கலைஞர் அரங்கில் நடைபெறும்.

அதுபோது தலைமைச் செயற்குழு உறுப்பினர்கள் அனைவரும் தவறாது கலந்து கொள்ளுமாறு கேட்டுக் கொள்கிறேன்.



பொருள்: கழக ஆக்கப் பணிகள்

“அண்ணா அறிவாலயம்”
சென்னை 18.

துரைமுருகன்

பொதுச்செயலாளர்,
தி.மு.க.

93 நாட்களாகியும் கேள்விகளுக்கு பதிலில்லை! த.வெ.க. அமைச்சர்களுடைய மெத்தனப் போக்கால்

மக்கள் பிரச்சினைகள் பின்னுக்குத் தள்ளப்படுகின்றன!

சட்டப்பேரவையில் - எஸ்.ஆஸ்டின் குற்றச்சாட்டு!

சென்னை, ஆக. 22-
“மக்கள் பிரச்சினைகளை விளாப்படியலில் சேர்த்து, எழுப்பப்பட்ட வினாக்களுக்கு 93 நாட்களாகியும் எந்தப் பதிலும் வரவில்லை” என்றும் “த.வெ.க. அமைச்சர்களுடைய மெத்தனப்போக்கால் மக்கள் பிரச்சினை பின்னுக்குத் தள்ளப்படுகிறது என்றும் சட்டப் பேரவையில் நாகர்கோவில் எஸ்.ஆஸ்டின் குற்றச்சாட்டை எழுப்பினார்.



அவரது உரை வருமாறு:-
எஸ். ஆஸ்டின்: பேரவைத் தலைவர் அவர்களே, இந்த அரசு ஆட்சிப் பொறுப்பேற்று இன்றுடன் 103 நாட்கள் ஆகிவிட்டன. சுமார் 227 தொகுதிகளைச் சார்ந்த நம்முடைய உறுப்பினர்களெல்லாம் அந்தந்தத் தொகுதி மக்களுடைய அடிப்படைத் தேவைகளை, பிரச்சினைகளை அவையில் வினாக்கள் மூலமாக எழுப்புவதற்காக வினாக்கள் கொடுக்கப்பட்டு சுமார் 93 நாட்கள் ஆகிவிட்டன. வினாக்கள் விடைகள் நேரத்தின் அவசியம் குறித்து பேரவைத் தலைவர் அவர்களுக்கும் நன்றாகத் தெரியும். நம்முடைய பேரவை விதி 45ன்படி, உறுப்பினர்கள் பேரவைக்கு கொடுத்த வினாக்கள் 15 நாட்களுக்குள்ளாக அனுமதிக்கப்பட்டு சம்பந்தப்பட்ட துறைகளுக்கு அவை அனுப்பப்பட வேண்டும். அவ்வாறு அனுமதிக்கப்பட்டு, அனுப்பப்பட்ட துறைகளிலிருந்து அந்தத் துறை அதிகாரிகள் மூலமாக அல்லது அமைச்சர்கள் மூலமாக 42 நாட்களுக்குள்ளாக பேரவைக்கு வர வேண்டும். பேரவைத் தலைவர் அவர்கள் அனுமதித்து, 42 நாட்களுக்குள்ளாக இது வினாப் பட்டியலில் சேர்க்கப்பட வேண்டும். ஒருவேளை துறை அதிகாரிகள் காலதாமதமாக

கொடுப்பதற்கு காரணம் உங்களிடம் வந்து கேட்டால் அதற்காக இன்னும் 14 நாட்கள் அதாவது இரண்டு வார காலம் கால அவகாசம் கொடுக்கலாம். அந்தக் கால அவகாசத்திற்குப் பிறகும் அந்தப் பதில் வரவில்லை என்று சொன்னால், நீங்கள் அதை விளாப்பட்டியலில் சேர்த்து, இந்த அவையிலே உறுப்பினர்கள் கேள்விகளை எழுப்புவதற்கான அனுமதியை வழங்க வேண்டும். அதைத்தான் விதி 45 சொல்கிறது. ஆனால், இன்றைக்கு 93 நாட்கள் ஆகிவிட்டன. இதுவரைக்கும் அந்தக் கேள்விகளுக்கான பதில்கள் வரவில்லை என்று நீங்களும் இரண்டு முறை இங்கு பதிவு செய்துவிட்டீர்கள். எனவே, அமைச்சர்களுடைய அதிகாரிகளுடைய மெத்தனப்போக்கால் இன்றைக்கு மக்களுடைய பிரச்சினை பின்னுக்குத் தள்ளப்படுகின்றது.

234 தொகுதிகளில் உள்ள மக்களின் அடிப்படைத் தேவைகள் கிட்டத்தட்ட 10 இவ்வாறு எஸ்.ஆஸ்டின் பேசினார்.

பட்ட கேள்விகள் பேரவைக்கு கொடுக்கப்பட்டிருக்கின்றது. ஆனால், இன்றைக்கு அவையில் எடுத்தார் யார் அனுப்ப வேண்டும். இன்னும் 8 நாட்கள்தான் அவை இருக்கிறது. இப்போது பத்து, பத்து கேள்வி எடுத்தாலும் 80 கேள்விகள் உங்களால் எடுக்கமுடியும். எனவே, யார் இதைக் காலதாமதமாக அனுப்பியிருக்கிறார்கள் அல்லது குறிப்பிட்ட காலவரையறைக்குள் யார் அனுப்பவில்லையோ அவர்களுக்கு பேரவைத் தலைவர் அவர்கள் ஒரு notice அனுப்பி, விளக்கம் கேட்டு, அந்த விளக்கம் திருப்தியளிக்க வில்லை என்று சொன்னால், எங்களுக்குச் சொல்லுங்கள். நாங்கள் உரிமை மீறல் பிரச்சினை கொடுக்கிறோம்.

இது இந்த பேரவையினுடைய விதியை மீறக்கூடியதாகும். உரிமை மீறல் பிரச்சினையை உரிமைக் குழுவிற்கு அதை அனுப்ப வேண்டுமென்று பணிவோடு கேட்டுக் கொள்கின்றேன்.

இவ்வாறு எஸ்.ஆஸ்டின் பேசினார்.

சென்னை மாநகராட்சி

தி.மு.க. மாமன்ற உறுப்பினர்கள் கூட்டம்!

ஆளுங்கட்சி மன்ற கொறடா எ.நாகராஜன் அறிவிப்பு!

சென்னை, ஆக. 22 பெருநகர சென்னை மாநகராட்சி, தி.மு.க. மாமன்ற உறுப்பினர்களின் ஆலோசனை கூட்டம் குறித்து ஆளுங்கட்சி மன்ற கொறடா எ.நாகராஜன் அறிவிப்பு வருமாறு:-
பெருநகர சென்னை மாநகராட்சி, தி.மு.க.

மாமன்ற உறுப்பினர்களின் ஆலோசனை கூட்டம், வருகின்ற 25.8.2026 செவ்வாய்க்கிழமை காலை 11.00 மணியளவில் ரிப்பன் கட்டடம் 2வது மாடியில் உள்ள ஆலோசனை கூட்டத்தில், மாமன்ற ஆளுங்கட்சித் தலைவர் ந.இராமலிங்கம் அவர்களின் தலைமை

யில் நடைபெற உள்ளது. இக்கூட்டத்தில் மேயர் திருமதி.ஆர்.பிரியா அவர்களும் மற்றும் துணை மேயர் மு.மகேஷ்குமார் அவர்களும் கலந்துகொண்டு சிறப்புரை யாற்றியுள்ளார்கள். எனவே, மாமன்ற தி.மு.க. உறுப்பினர்கள் அனைவரும் இக்கூட்டத்

தில் தவறாமல் கலந்து கொள்ளுமாறு கேட்டுக் கொள்ளப்படுகிறது. பொருள்: 28.08.2026 அன்று நடைபெறும் மாமன்ற கூட்டம் தொடர்பாக.

இவ்வாறு ஆளுங்கட்சி மன்ற கொறடா எ.நாகராஜன் தெரிவித்துள்ளார்.



திருவள்ளூர் மேற்கு மாவட்ட தி.மு.க. சார்பில் கழகத்தின் வேர்களைத் தேடி என்ற தலைப்பில், கழகத்தின் ஆணைவராகத் திகழும் கிளைக் கழக நிர்வாகிகளை சந்திக்கும் நிகழ்வின் தொடர்ச்சியாக ஆர்.கே.பேட்டை வடக்கு ஒன்றியம் ஸ்ரீ காளிகுபுரம் கிளைக் கழக நிர்வாகிகளை திருவள்ளூர் மேற்கு மாவட்ட கழக செயலாளர் திருத்தணி எஸ்.சந்திரன், சந்தித்து உரையாடினார் உடன் ஆர்.கே.பேட்டை வடக்கு ஒன்றிய செயலாளர் சி.என்.சண்முகம், ஸ்ரீ காளிகுபுரம் கிளையெயலாளர்கள் பிச்சாண்டி, வி.ஜி. மோகன், தங்கவேல், பாலபுரம் மணி, சாரதி, மற்றும் கிளைக் கழக நிர்வாகிகள் பலர் கலந்துகொண்டு சிறப்பித்தனர்.

கொளத்தூர் மேற்குப் பகுதியில் கலைஞர் நினைவு நாள் மாபெரும் புகழரங்கம்!



சென்னை, ஆக. 22-
சென்னை கிழக்கு மாவட்டம் கொளத்தூர் மேற்கு பகுதியில் போராளி ஓய்வதில்லை முத்தமிழறிஞர் கலைஞர் அவர்களின் எட்டாம் ஆண்டு நினைவு நாளையொட்டி மாபெரும் புகழரங்கம் போராணி 8 வள்ளுவம் வாழ்த்தும் குறளோவியம்! வணங்கி வாழ்ந்த அறிவாலயம் மக்கள் நலனே முதன்மையானது அதுவே கலைஞரின் எண்ணமானது” எனும் தலைப்பில் 21/08/26 வெள்ளிக்கிழமை மாலை சென்னை, அகரம், பெரவளூர் சதுக்கத்தில் தலைமை செயற்குழு உறுப்பினர் சி மகேஷ்குமார் தலைமையில் சென்னை கிழக்கு மாவட்ட கழக செயலாளர் பி.கே. சேகர் பாபு அவர்கள் முன்னிலையில் நடைபெற்ற மாபெரும் பொதுக்கூட்டத்தில் திருச்சி தெற்கு மாவட்ட கழக செயலாளர் அன்பில் மகேஷ் பொய்யாமொழி, நக்கீரன் பத்திரிகை ஆசிரியர் நக்கீரன் கோபால், கலைமாமணி ஏர்வாடி ராதாகிருஷ்ணன் ஆகியோர் உரையாற்றினர்.

மேலும் இக்கூட்டத்தில் மேயர் பிரியா ராஜன், எ.நாகராஜன்,

எம்.சி. ஐ சி எஃப்.வ. முரளிதரன், ஏ எஸ் ரவிச்சந்திரன் தமிழன் ஆர் பிரசன்னா, ஏ பி பூர்ணிமா, கே சந்துரு, சரிதா மகேஷ் குமார், தேவ ஜவகர், புனிதவதி எத்திராஜன்., வே வாச.கூ.பி. ஜெயின், எஸ் ராஜசேகர், எஸ் தனசேகர், ஆர் எஸ் சித்திக், மா அசோக் குமார், எல் பி எஃப் மோகன், விஜயகுமார் சுதா தீதையாளன் ராஜேஸ்வரி ஸ்ரீதர் டாக்டர் சாந்தகுமாரி, இரா தயாளன் எம் சாக்ரடிஸ் பி வெங்கடேசன் ஆர் காஞ்சனா பி சூரி

பி. பழனி, இரா இளங்கோவன் எஸ் கே ரமேஷ் எம் தாவத் நீ, எல் டிதாமஸ், கே.சாரதா, அமுதா பொன்னிவளவன் யோக பிரியா தனசேகர், ஸ்ரீதனி, பி.அதிபதி.எம் ஜே.சி.பாபு, எம்.டி.தமிழ் செல்வன், எஸ்.முருகன், எஸ்.முருகன் பாபு, என் ராமச்சந்திரன் என் செளந்தர் என் பவுலராஜ் பி டி சி ரவி கே பி ஆதவன் மணி, பி.ஊமைத்தரை, பி.சந்திரசேகர், கே.ஜார்ஜ் குமார், என். பொன்முடி, ராஜன் என்ற பன்னீர்செல்வம் மற்றும் கழக நிர்வாகிகள் செயல் வீரர்கள் முன்னோடிகள் கலந்து கொண்டு சிறப்பித்தனர்.

பா.ஜக ஒன்றிய அரசு உருவாக்கிய

புதிய சட்டமான VB-G-RAM G குழப்பங்களின் கோபுரம்!

மகாத்மா காந்தி தேசிய கிராமப்புற வேலைவாய்ப்பு உத்தரவாத சட்டத்திற்கு (Mahatma Gandhi National Rural Employment Guarantee Act MGNREGA) மாற்றாக 2025 ஆம் ஆண்டு டிசம்பர் மாதம் அவசரஅவசரமாக “VBGRAM G” என்ற சட்டம் நிறைவேற்றப்பட்டு குடியரசுத் தலைவரின் ஒப்புதலோடு சட்டவடிவம் பெற்றது. ஆனால், அதற்கான துணை விதிகள் 2026 மே மாதம் தொடர்புடைய அமைச்சரவையால் வெளியிடப்பட்டு, ஜூன் மாதம் நடைமுறைக்கு வந்திருக்கிறது. சட்டம் நிறைவேற்றப்பட்ட 2025 டிசம்பர் மாதத்திலிருந்து, விதிகள் நடைமுறைக்கு வந்த 2026 மே மாதம்முடிய இடைப்பட்ட காலத்தில் எந்த விதமான இயக்கமோ முன்னேற்றமோ இந்தச் சட்டத்தின் அடிப்படையில் உருவாகவில்லை.

இந்தச் சட்டத்தின் மூலம் ஒன்றிய அரசும், தொடர்புடைய மாநில அரசுகளும் முறையே 60:40 என்ற விகிதத்தில் செலவினங்களை ஏற்றுகொள்ளும் என வரையறுக்கப்பட்டுள்ளது. இந்தப் புதிய சட்டத்தின் நோக்கம் என்பது கிராமப்புறத்திலுள்ள மக்களுக்கு பயனுள்ள வேலை வாய்ப்புகளை உருவாக்கித் தருவதும், கிராமப்புற வளர்ச்சிக்கான திட்டப் பணிகளை மேற்கொள்வதுமாகும்.

ஆனால், சட்டமும் விதிகளும் நடைமுறைக்கு வந்தபின்னர் இந்தியாவிலுள்ள எந்த மாநிலத்திலும் கணிசமான வேலை வாய்ப்புகள் உருவாக்கப்படவில்லை. மாறாக, ஏற்கனவே மகாத்மா காந்தி தேசிய கிராமப்புற வேலைவாய்ப்பு உறுதி திட்டத்தின் கீழ் உருவாக்கிய வேலை வாய்ப்பு சதவிகிதத்தில் கணிசமாக பாரதீய ஜனதா கட்சியால் உருவாக்கப்பட்ட இந்தச் சட்டத்தின் நடைமுறைக்குப் பின்னர் மக்கள் ஆர்ச்சியப்படத்தக்க வகையில் குறைந்திருக்கிறது என்பதை “இந்து” ஆங்கில நாளேட்டில் (18.08.26) இத்துறை சார்ந்த அறிஞர்களான Jean Dreze, Moham med Zameer தெளிவான விளக்கங்களை கட்டுரையில் புள்ளி விவரங்களோடு தெரிவித்திருக்கிறார்கள்.

ஒன்றிய அரசினுடைய இந்தப் புதிய சட்டத்தால் எந்த பயனும் எந்த மாநிலத்திலும் குறிப்பிடத்தக்க அளவிற்கு கிராமப்புற மக்களுக்குப் பயனளிக்கவில்லை என்பதை மிகத் தெளிவாக விளக்கியிருக்கிறார்கள். இதுமட்டுமல்ல, இந்த புதிய சட்டத்தினை செயல்படுத்துவதில் எத்தகைய விடைகாணவியலாத குழப்பங்களும், மாற்றுவழி காணவியலாத குழப்பங்களும், குதர்க்கங்களும் அரங்கேறிக் கொண்டிருக்கின்றன என்பதை கட்டுரையாளர்கள் மிகத் தெளிவாக சுட்டிக்காட்டியுள்ளார்கள்.

(The transition the ground reality During the first three months of this financial year (April to June), confusion prevailed. To paraphrase Gramsci, the old world of MGNREGA was dying, and the new world of VB-G-RAM G was struggling to be born. In some districts, MGNREGA functionaries refused to open new works.

In many areas, there was no MGNREGA work at all. This was a serious lapse, as MGNREGA is normally at a peak during these summer months (a slack agricultural season in large parts of India). The Limbo continued in July 2026, when VB-G-RAM G made a faltering start.

இந்தப் புதிய சட்டத்தை அறிமுகப்படுத்திய கிராமப்புற வளர்ச்சி துறையின் அமைச்சர் புதிய சட்டம் 2026 ஏப்ரல் 1 முதல் செயல்படுத்தப்படும் என்று அறிவித்தார்கள். ஆனால், ஏப்ரல் மாதம் வரையிலும் புதிய சட்டம் அமல்படுத்தப்படாமையால், முந்தைய மகாத்மா காந்தி தேசிய வேலைவாய்ப்பு உறுதி திட்ட சட்டம் தொடர்ந்தது. இந்த நிலையில் 2026 மே மாதம் 22ஆம் தேதி புதிய சட்டத்திற்கான (VBGRAMG) விதிகள் (Rules) பொதுமக்களின் கருத்துக்காக முன்வைக்கப்பட்டது. இதனைத் தொடர்ந்து ஜூன் மாதம் 30ஆம் தேதியில் புதிய சட்டத்திற்கான விதிகள் அறிமுகப்படுத்தப்பட்டது. புதிய விதிகள் காலதாமதமாக அறிமுகப்படுத்தப்பட்ட நிலையில் கூட எந்த முன்னேற்றமும் புதிய சட்டத்தின் அடிப்படையில் ஏற்படவில்லை என்பதை கட்டுரையாளர்கள் தெளிவுபட உணர்த்தியுள்ளார்கள்.

மேலும், இந்த புதிய சட்டத்தின் அடிப்படையில் எந்த மாற்றமும் கள எதார்த்த நிலைமையில் உருவாக வில்லை. இந்த உண்மைகளை விளக்குவதற்காக



பொன்.முத்துராமலிங்கம்
முன்னாள் அமைச்சர்
கழக உயர்நிலை
செயல் திட்டக்குழு உறுப்பினர்

கட்டுரையாளர்கள் இந்தப் புதிய சட்டத்தின் அமலாக்கத்திற்கு பின்னால் எந்த அளவிற்கு ஒவ்வொரு மாநிலத்திலும் வேலை வாய்ப்புகள் ஆர்ச்சியப்படத்தக்க வகையில் குறைந்திருக்கிறது

என்பதை விரிவான அட்டவணையின் மூலம் விளக்கியிருக்கிறார்கள். ஒன்றிய அரசு கொண்டு வந்த சட்டம் (VBGRAMG) என்பது முந்தைய சமூக நீதிக் கோட்பாட்டின் அடிப்படையில் உருவாக்கப்பட்ட மகாத்மா காந்தி தேசிய கிராமப்புற வேலைவாய்ப்பு உறுதி திட்டத்தை உருக்குலைப்பதற்கும் செயலற்று போவதற்கும்தான் பயன்பட்டிருக்கிறது என்பதை “இந்து” ஆங்கில நாளிதழில், வேலைவாய்ப்பு உறுதி திட்டத்திற்குநிலையில் காட்சிபொருளாகியிருக்கிறது.

இந்த தலைப்பின்கீழ் (Employment Guarantee has slipped into Limbo) எழுதப்பட்ட கட்டுரையைய படித்தால் மிகத் தெளிவாகவே விளங்கும். ஒன்றிய பா.ஜ.க அரசின் பயனற்ற ஆம்! செயல்படுத்த முடியாத ஒரு புதிய சட்டத்தின் மூலம் கிராமப்புற மக்களுக்கு குறைந்தபட்ச வேலை வாய்ப்பை உறுதிசெய்யும் MGNREGA சட்டத்தை சீர்குலைத்திருக்கிறார்கள் என்பதோடு கிராமப்புற மக்களின் வாழ்க்கையில் கடுமையான பாதிப்பையும் உருவாக்கியிருக்கிறார்கள். இந்த ஜீவாதாரப் பிரச்சனைக்கு பாசிச ஒன்றிய பா.ஜ.க அரசின் பதில் என்ன? எங்கள் ஆட்சி சர்வரோக சஞ்சீவியாக பயன்பட்டுக்கொண்டிருக்கிறது என்று தண்டோரா போட்டுக்கொண்டிருக்கும் தமிழக வெற்றிக் கழக ஆட்சியின் பதில் என்ன? இதுவே பாதிக்கப்பட்ட கிராமப்புற மக்களின் எதிர்பார்ப்பு!